

بيدل فقير جا همعصر ڪافي گو شاعر

Contemporary Kafi Poets of Bedal Faqeer

**Abstract:**

This paper looks at the technicalities of Kafi poetry of Faqeer Qadir Bux Bedal (1231 AH/1815–16th Zulqad 1289 AH/15 January 1873) and his four major contemporary Kafi poets: Faqeer Nanik Yousif (1208 AH/1792–9 Jamadiul Awal 1269 AH /1853), Daryah Khan Kandree Waro (1179 AH / 1765 – 1270 AH / 1853 AD), Khush Khair Muhammad Hesbani (1224 AH /1809 AD – 1294 AH / 1877 AD) and Peer Ali Gohar Shah Asghar (14 Rajabul Murjab 1231 AH / 1816 – 11 Jamadiul Awal 1263 AH/ 1845 AD). Sachal Sarmat is the torch bearer and Imam (Leader) of Sindhi and Seraiki Kafi, and he introduced new traditions. His followers in art and thought were: Faqeer Nanik and Faqeer Bedal and their contemporaries Daryah Khan Kandree Waroo, Khush Khair Muhammad Hesbani, and later on, Pir Ali Gohar Asghar adopted these traditions. Sachal Sarmat has devised and used 68 formats in his Sindhi and Seraiki Kafi, whereas Faqeer Bedal not only adopted 13 formats of Sachal but also devised 41 new formats. On the other hand, in the Kafis of his contemporaries Faqeer Nanik, Daryah Khan, Khush Khair Muhammad and Pir Asghar, we found not only these 109 formats but also some other ones, which are discussed in this paper. Meyoun Shah Inat was the first poet, who compiled his Risalo (compendium) on the basis of Surs (melodies). He has used 19 melody types. After him, Shah Abdul Latif added 7 more melodies; Sachal added 12, Nanik Yousif 14, Duryah Khan 05, Khush Khair Muhammad 01, Faqeer Bedal 04 new melodies. Pir Asghar did not introduce any new melody. This addition of melodies brought Sindhi Sufi poetry on the pinnacle of musical excellence.

Social, Economic, political and religious conditions of that period, along with usage of different musical compositions, concurrently gave momentum to popularity of Kafi. Poets under the study possess various merits including artistic usage of language. They all propound Sufi philosophy of Wahdatul Wijood (Oneness of being); and while speaking about place of human in universe, they remind him or her about his or her true position and stature. Like Sachal, they've also expressed their views fearlessly and they don't appreciate concept of duality between Creator and creation.

سنڌي ماڻهوءَ جي مزاج ۾ حد کان وڌيڪ درگزر، برداشت، سهپ جهڙا عنصر موجود آهن ته ٻئي طرف وري مسئلن کان فراريت، پاڻ ۾ ناانفريقي، ساڙ ۽ حسد جهڙا روبا پڻ موجود آهن، تنهن ڪري سنڌي سماج ۾ ٻه مختلف ڪيفيتون گڏوگڏ هلن ٿيون. پهرين ڪيفيت هيٺ اسان جي هن خطي ۾ ته صوف جو اثر وڌيو ڇاڪاڻ ته ٻين علائقن جيان اسان وٽ به حڪمران ۽ عوام جو ڪڏهن به ڪو گهرو تعلق نه جڙي سگهيو. سنڌ ۾ ته صوف جي علم ٿيڻ جو هڪ سبب اهو به ڏسجي ٿو ته هتان جي ماڻهن گهڻو ڪري مسئلن جي حل جي بجاءِ ان کان فراريت اختيار ڪئي هن ڊگهي بحث کي اسان هتي نه ٿا ڇيڙيون فقط ايترو چوندا سين ته اڄ جون حالتون اسان جي ڪالهه سان جڙيل آهن جيڪي يقينن سڀاڻ تي به اثر انداز ٿينديون.

ته صوف جي اثر هيٺ رهندڙ ماڻهن صوفي مت سمجهائيندڙن کي پنهنجو اڳواڻ ڪري پائڻيو ۽ انهن هتان جي ماڻهن جي ذهني، معاشي، علمي ۽ اخلاقي حالتن کي محسوس ڪندي انهن جي ذهني سطح تي لهي نه رڳو هنن جي ذهنن جي تربيت ڪئي پر منجهن اهو شعور به جاڳايو ته هڪ فرد ڪائنات جي اندر هڪ مڪمل حيثيت جو مالڪ آهي تنهن ڪري ان کي قدرت جي طرفان مليل پنهنجن بنيادي حقن جي گهر ڪرڻ جو مڪمل اختيار آهي. سچل سائين چيو هو:

جي. ت. و. ج. اتو. پاڻ، اڏ. ون. پيو. ڪ. ي. آهي. ان  
ڪن... ڏء... ر. ق. گم... ان، ڳه... لا. انھ... ي. ڳاله... ۾

۽ اجاڻو ٿورو اڳتي ائين به چئي ٿو:

چوڙ ڪمان گدائي والہ شما چا ٻڌ شاهي دا

اسان جڏهن سنڌ جي ان شعوري تاريخ جو مطالعو ڪريون ٿا ته ان ۾ مخدوم نوح<sup>رح</sup> کان وٺي شاهه عبدالڪريم بلڙي وارو، قاضي قلندر، دلدو ديال، شاهه لطف الله قلادري، مياڻ شاهه عنات، شاهه حبيب، شاهه عبداللطيف ڀٽائي، خواجہ صاحبڏنو، روحل فقير، مراد فقير، سچل سرمست، دريا خان، سامي، نازڪ يوسف، فقير قلادري بخش، بيدل، محسن، بيڪس، نوابشاهه، سڪايل، پير علي گوهر شاهه، اصغر، خوش خير محمد هيسبائي، صوفي دلپت ۽ ٻيا به ان ڳڻيا نالا نظر اچن ٿا. هنن سمورن صوفي مفڪرن عوام تائين پنهنجي ڳالهه پهچائڻ جا نالا انداز ۾ اختيار ڪيا، جنهن ۾ شاعري ۽ موسيقي خاص اهميت رکن ٿا. هنن پنهنجي فڪر کي مختلف شعري گھاڙين ۾ آڻي مختلف راڳ، راڳين جي ذريعي ظاهر ڪيو جيڪو ٻنهي ڪامياب

تجربو رهيو. شعري هيئت جي حوالي سان بيت ۽ ڪافيءَ کي اختيار ڪيو ويو ته ساڳئي وقت راڳ جون مقامي صورتون به اختيار ڪيو ويون ته گڏوگڏ هندستاني موسيقيءَ مان پڻ موقعي ۽ مناسبت سان فائدو ورتو ويو. اسان کي شعري هيئت جا نمونا قاضي قادن ۽ مخدوم نوح جي دؤر کان ملن ٿا جنهن ۾ بيت جون مختلف صورتون شامل آهن جن ۾ دوهو، سورنو ۽ دوهو سورنو ميل جهڙا نمونا به موجود آهن ته موسيقيءَ جي مڪمل ورڇ مابين شاهه عنات وٽ ملي ٿي. شاهه عنات جي ولادت جو سن سنڌ جي وڏي عالم ۽ محقق ڊاڪٽر نبي بخش خان بلوچ جي تحقيق موجب 1030 هـ کان 1035 هـ / 1620ع کان 1625ع وچ ڌاري ۽ وفات 1120 هـ کان 1125 هـ / 1708ع کان 1713ع ڌاري ٿي آهي.<sup>(1)</sup> يعني مابين شاهه عنات ان دؤران پنهنجو رسالو وبهي جوڙيو جنهن کي هن 22 سُر ۾ ورڇيو آهي ۽ هي ئي بنياد آهي جنهن کي اڳيان رکي اسان جي شاهه عبدالطيف پنهنجي رسالي کي جوڙيو آهي. اڳتي هلي سچل سرمست راڳ واري پهلوءَ کي وڌيڪ م مضبوط ڪيو ۽ هن پنهنجي ڪلام ۾ 23 سُر شامل ڪيا ساڳئي وقت سندس خاص طالب نازڪ يوسف وٽ سُر جو هڪ نئون جهان آهي هن مختلف سُر جي آميزش سان پنهنجي شاعريءَ کي 30 سُر ۾ اظهاريو آهي. ڪنڊڙيءَ جي دريا خان پڻ 24 سُر ۾ پنهنجو خيال اظهاريو آهي. اهڙي ريت فقير قادر بخش بيدل وٽ 19 سُر موجود آهن.

مٿي بيان ڪيل شاعرن وٽ موسيقيءَ جي سُر کي سمجهڻ جي لاءِ هتي تفصيل پيش ڪجي ٿو. جنهن جي مدد سان اسان اڳتي اهو سمجهي سگهنداسين ته مابين شاهه عنات کان بيدل فقير تائين شاعرن ڪهڙا راڳ، راڳيون پنهنجي شاعريءَ ۾ پيش ڪيا آهن ۽ اڳتي اسان کي اهو به سمجهڻ ۾ آساني ٿيندي ته بيدل سائينءَ تائين سنڌ ۾ ڳايو ويندڙ راڳ ڪهڙي صورت ۾ موجود هو.

الف :

شاعر جو نالو	موجود سُر	اضافي / نوان سُر
مابين شاهه عنات	سُر ڪلياڻ، جمن، ڪنڀات، سُر راڳ، رامڪلي، پريات، ٽناسري، چيتسري، پورب، ليلا، آسا، راتو، بلول، ديسي، سورن، سارنگ، توڏي	ابتدائي

	ڪاهوڏ ۽ ڪارائيتڙو <sup>(2)</sup> .	
سُر سامونڊي سهڻي، ڪوهياري حسيني، ڪيڏارو بروو سنڌي، ڪارائيل جاجڪڻي، جوڳ.	سُر ڪلياڻ، جمن ڪنڀات، سُر راڳ، سامونڊي سهڻي، سارنگ، ڪيڏارو، رامڪلي رڀ، معنور، ديسي، حسيني، سورڻ، بروو، سنڌي، رڻو، بلاول، جوڳ، ليلا، جاجڪڻي، پورب، آسا، ڪاهوڏ، ڪارائيل، ڪوهياري تناسري <sup>(3)</sup> .	شاهه عبداللطيف ڀٽائي
سُر گجري، پيروي، جهنگلو، تنگ، ڪسوري، پهاڙي، جوڳ، پيلو، ڪماچ، ويهاڳ، ڪوئنسي، مالڪوس.	سُر آسا، گجري، بلاولي، پيروي، تناسري، توڏي، پهاڙي، جهنگلو، سارنگ، پيلو، تنگ، ڪسوري، پوربي، ڪوهياري، ديسي، رڻو، ڪلياڻ، ڪنڀات، ڪماچ، ويهاڳ، ڪوئنسي، مالڪوس، جوڳ <sup>(4)</sup> .	سچل سرمست
سُر ڪلياڻ يا درباري، نٽ، برهه يا بلاولي، يولي، ڪاربهه، بلاولي، ڪنڀات آمين، جين آمين، جهنگلو، جين، پيرو، وهاڳڙو، پهاڙي، بطرز، هوري، مقامي، جين شت، آسا آمين، گجري.	سُر تنگ، ڪلياڻ يا درباري، نٽ، ڪوهياري، آسا، سورڻ، برهه يا بلاولي، بروو، سنڌي، يولي، مالڪوس، پيرو، بلاولي، گجري، ڪاربهه، سارنگ، پهاڙي، بلاولي، ڪنڀات آمين، جين آمين، جهنگلو، تناسري، جين، پيلو، جوڳ،	ناڌڪ يوسف

	وهاڳڙو، ديسي، پهاڙي بطرز هوري جهنگلو، بروو مقامي جين شتم آسا آميز گجري <sup>(5)</sup> .	
سُر لوڙاڻو، لوڙاڻو پهاڙي، شان، پيرم، ڦ صور.	سُر سهڻي، ليلا، ڊالول، بروو، پهاڙي، جوڳ، لوڙاڻو، ڪلياڻ، لوڙاڻو پهاڙي، شان، سارنگ، ڪوهياري، آسا، ڪنپات، تلنگ، وهاڳ، ٽنلسري، گجري، پيرم، ڦ صور، ڪسوري <sup>(6)</sup> .	فقير دريا خان ڪنڊڙي وارو
سُر نٽ ڪلياڻ، بسنت، هوري، گنوري.	سُر جهنگلو، بروو، ڊالولي، سسئي، ديسي، سارنگ، پورب، جوڳ، نٽ ڪلياڻ، ڪامول، بهاج، سهڻي، بسنت، هوري، گنوري، آسا، سورڻ، ٽنلسري، مالڪوس <sup>(7)</sup> .	فقير قادر بخش 'بيدل'

چارت الف موجب سنڌي ڪلاسيڪل شاعريءَ جي هنن اهم شاعرن وٽ 63 راڳ / راڳڻيون استعمال هيٺ رهيون. چارت ب ۾ انهن راڳن / راڳڻين کي عليحدہ ڪري ڏيکارجي ٿو جيڪي فقط هڪ ئي شاعرن وٽ موجود آهن.

پ:

شاعر جونالو	انفراديت
مليون شاهه عنات	سُر چيتسري، ڪاراڻڙو.
شاهه عبداللطيف ڀٽائي	سُر حسيني، ڪيڏارو، ڪارايل، جاجڪڻي.
سچل سرمست	سُر پيرو، ڪماچ، ڪوٽنسي.
ناڌڪ يوسف	سُر نٽ، ڊولي، ڊالولي، ڪنپات، آميز، جين، آميز.

جهنگلو، جين، پيرو، وهانگڙو، پهاڙي بطرز هوري، جين شتہ، مقامي آسا آميز گجري.	
لوڙاڻو، لوڙاڻو پهاڙي، شان، پيرمرقہ صور.	دريا خان
نت ڪلياڻ، بسنت، هوري، گنوري.	بيدل فقير

بنيادي طرح اسان جي هنن شاعرن جتي پنهنجي ڪلام ۾ راڳ، راڳڻين جا روپ ڏنا آهن اُتي هنن شعري گهاڙين ۾ پڻ تبديليون آنديون آهن جيڪي انفراديت رکندي نت نرالين تي بيٺيون آهن. ميان شاهه عنات ۽ شاهه عبدالطيف ڀٽائي وٽ بيت ۽ وائيءَ جي صورت موجود آهي جڏهن ته ان کان پوءِ جي شاعرن وٽ بيت ته ساڳيو رهيو پر وائي تبديل ٿي ڪافيءَ جي صورت اختيار ڪئي ڇاڪاڻ ته وائيءَ جي بيت ۾ ڪافيءَ ۾ خيال، هيئت ۽ موسيقيت جي حوالي سان گهڻي وسعت آهي. لهڙي ريت پوءِ جي شاعرن سرائڪي شاعريءَ جو اثر قبوليندي سه حرفي/ٽيهه اڪري ڪي به شعري ڍانچي طور استعمال ڪيو. سچل سائين ان حوالي سان هڪ منفرد شاعر هو جنهن ڪجهه وڌيڪ شعري صنفون مثال طور گهڙولي، جهولڻو وغيره پيش ڪيو ته شاهه لطيف کان پوءِ ڪيڏاري جي روايت کي قائم رکندي ڪيڏاري جي بيتن چوڻ سان گڏ عروض موجب باقاعدي مرثيو به چيو. سرمست سائينءَ جو اهو فڪري ۽ شعري اثر سندس طالبن ۽ بالڪن کان وٺي سندن عقيدتمندن تائين به پهتو. بيدل فقير جي ڪلام ۾ پڻ اسان کي اهي ئي صنفون نظر اچن ٿيون.

ڪافيءَ خيال، هيئت ۽ موسيقيت جي حوالي سان هڪ وسيع صنف آهي ۽ ان کي اهڙي نڀائي سگهڻي ٿو جيڪو انهن ٽنهي بنيادن سان گڏ ٻوليءَ جو به ادراڪ رکي ٿو. سچل سائينءَ جي ڪافيءَ ۾ گهاڙين جا 68 نمونا موجود آهن<sup>(8)</sup>. جڏهن ته بيدل فقير وٽ ڪافيءَ جا 54 گهاڙيتا موجود آهن جن مان 13 ساڳيا سچل سائينءَ جا آهن ۽ 41 نمونا فقير بيدل فقير جي پنهنجي تخليقي ايجاد آهن<sup>(9)</sup>.

بيدل فقير (1231 هـ / 1815ع - 16 ذوالقعد 1289 هـ / 15 جنوري 1873ع) جا ڪافيءَ جي حوالي سان اثر سنڌ سان تعلق رکندڙ ٻه وڏا همعصر فقير نازڪ يوسف (1208 هـ / 1792ع - 9 جمادالاول 1269 هـ / 1853ع) ۽ دريا خان ڪنڊڙي وارو (1179 هـ / 1765ع - 1270 هـ / 1853ع) موجود هئا. جڏهن ته سندس هم عصر خوش خير محمد هيسباڻي (1224 هـ / 1809ع - 1294 هـ /



ٺرٺر ۽ ٻي ساڻڻگيءَ جي ٻراٻري نه ٿيون ڪن.

ڪنڊڙي سنڌ جي صوفيائي تاريخ ۾ هڪ الڳ مقرر رکي ٿو هي اهو علائقو آهي جتان جي ڪلٽارن: روجل فقير، مراد فقير ۽ دريا خان ت صوف ۽ ويدانت کي ملائي پيش ڪيو. روجل فقير، خواجہ صاحبڏني جو همعصر هو سندس گهڻي شاعري ته هنديءَ ۾ ملي ٿي پر سنڌي ۾ ملندڙ مختصر ڪلام ۾ بيت سان گڏ ڪافي به موجود آهي ساڳي طرح مراد فقير به بيت ۽ سه حرفيءَ سان گڏ ڪافي به چئي آهي جنهن ۾ عشق، بيقراري، تڙپ، هيڪڙائي، وحدت، توحيد ۽ سڀ ۾ پنهنون پاڻ جهڙا موضوع ۽ مضمون سمايل آهن. ان ئي روجل فقير جي گهر ۾ دريا خان جهڙو سنڌي سرائڪي ڪافيءَ جو هڪ نرالو انداز رکندڙ شاعر به پيدا ٿيو، جنهن وٽ پڻ پنهنجي دؤر جي مروج شعري هيٺن ۽ تجربن جا انوکا مثال موجود آهن، سندس ڪافي پڻ راڳ تي ورجيل آهي (جنهن جو ذڪر الڳ ڪري آيا آهيون) ته اهڙي ريت ڪافيءَ جا مختلف گهاٽڻا ۽ منجهس ٻيون فني ۽ فڪري خود صورتيون پڻ موجود آهن:

تنهنجي چشمن جا چهچڪار، لوٽر سڪ جا ٿا يار اتارن  
عشق لذت مؤن سوئي چٽي، جيڪو هجي سدائي سائڻ  
اهڙا جن جا اعتبار، ڳاٽ ڀريو ٿا ڳوڙها ڳاڙهن

پنيا ڀرون، ڪنڊيون پنڀڻيون، چين وڃن ٿيون چوهيون چني  
چئن ڏندن جا چمڪار، چوڪان ڏيئي جڏهن نهارن<sup>(11)</sup>

بيدل فقير جو همعصر ضلعي نوابشاهه سان تعلق رکندڙ خوش خير محمد هيسبائي به سچل سائينءَ جي چڏيل شعري روايتن واري وات ورتي. هن تي فني توڙي فڪري طور درازي درويش جو گهرو اثر موجود آهي، وٽس ڪيترائي خيال ان ئي اثر هيٺ نظر اچن ٿا ته گڏوگڏ هن وٽ پنهنجي انفراديت پڻ آهي. سندس هڪ خود صورت ڪافيءَ جون ستون آهن:

نينهن پڙهائي نماز  
عشق ٿي آيو املر اسان جو

حضرت عشق اسان جو دائم  
ڏينهن قيامت تائين قائم

نوڙي ڪيوسين نياز  
سجدو ٿي آيو سلام اسان جو

خير محمد بيان چوان مان  
اعليٰ عشق جو شان چوان مان  
عرش ۾ آهي آواز  
جلدي پهچايو پيغلم اسان جو<sup>(12)</sup>

بيدل فقير جو هم عمر پاڳارن جو گادي ٽٽي پير علي گوهر شاهه 'ا صغر' سائين  
ڪافيءَ جو بي انتها نرالو ۽ خود صورت شاعر آهي سندس جنم بيدل فقير کان هڪ  
سال پوءِ ٿيو ساڳئي علائقي ۾ رهيا، يقينن سندن ملاقاتون به ٿيون ۽ علمي ۽ شاعراڻي  
سطح تي هڪٻئي کان ڪجهه سڪيو به هوندن. بيدل فقير سندس جوائيءَ ۾ وفات تي  
قطع تاريخ به لکي. 'ا صغر' سائين بحیثیت درگاهه جي گادي نشين جي پنهنجي وقت ۾  
درگاهه جي تعمير کان ويندي جماعت جي پرگهور لهڻ پنهنجي خاندان جي بزرگن جي  
ملفوظات شريف کي گڏ ڪرڻ ۽ پين ڪيترن ئي علمي، ادبي، روحاني معاملن ۾ به اهم  
ڪردار ادا ڪيو ته ان سان گڏ پاڻ راڳ جو به وڏو چڱو نظر اچي ٿو. سندس ڪافيون 22  
راڳن ۾ ورچيل آهن جنهن ۾ ڪيتريون ئي فني، فڪري ۽ ادبي خوبيون موجود آهن ته  
سندس ڪافين ۾ ڀوليءَ تي گرفت جو به نادر نمونو موجود آهي. تجنيس حرفي ته سندس  
ڪافيءَ جي سڃاڻپ آهي:

وستون آءُ وياس، سر ٿيون ڏيو نه سرت مون  
پرت کان پنهنوءَ جي، پهڙين پياس  
لڪن تي لعل، ڏسان آئون ڏياس  
ملڻ تنهن محبوب جي، ڪين اچي قياس  
سرت ڪون سنسار جي 'ا صغر' نينهن نيلس<sup>(13)</sup>

فقير قادر بخش بيدل بنيادي طرح سچل سرمست جي فڪر ۽ شعري روايتن  
کان گهڻو متاثر آهي راڳ کان ويندي شعري گهاڙين تنهين فني نواڻ کان ويندي  
فڪري اظهار تائين ڪيتريون ئي هيٺي ۽ ادبي خوبيون وٽس سچل سائينءَ جي  
معرفت آيون آهن ته ساڳي طرح هو اُتي بيٺل نه رهيو آهي روايتن کي برقرار رکندي نين  
روايتن ڏانهن به قلم وڌايا اٿس ته گڏوگڏ مٿي ذڪر ڪيل سندس دؤر جي چئن اهم

شاعرن جي ست ۾ بيدل فقير نرالو ۽ منفرد آهي. هت هنن شاعرن جي ڪلام ۾ موجود ڪجهه فني هڪ جهڙاين ڏانهن توجه ڪنداسين جنهن جو مٿي حد فقط اهو آهي ته اسان اتر سنڌ ۾ سچل کان پوءِ قائم رهندڙ ڪافيءَ جي روايت کي پرکي سگهون.<sup>(14)</sup>

بيدل فقير وٽ يڪي، ڏيڍي، پيٽي، ايوڻي، ٽيٽي ۽ چٽوڻي ڪافيءَ جا مکيه گهاٽا ٿيڻا موجود آهن جنهن ۾ وري هن صاحب قافين جي مت ست سان 54 نمونا جوڙيا آهن. سندس ذڪر هيٺ آيل ڪافي گو شاعرن وٽ به ڪافيءَ جا ڪيترائي گهاٽا ٿيڻا موجود آهن. بيدل فقير جي يڪي ڪافيءَ جو هڪ نمونو آهي جنهن جو ٿله ۽ بند هڪ ستو ۽ ٿله جي پئي ۽ هر بند جي پئي پدم قافيو آيل آهي:

تون ته اهو ساڳي آهين، ذات مقدس پاڪ

مار نغارو وحدت وارو، بيدل ٿي پياڪ

(ب، ص 198)

ناڌڪ يوسف وٽ پڻ ساڳيو گهاٽو موجود آهي. چئي ٿو:

ويڪ چڪي سنسار ڪي بازي، اڳلي ويڪو چل بازار

جنجل هي اس جڳت ۾ جيوڻ، قسم سهي سرور سردار

(ن، ص 220)

اصغر سائينءَ وٽ به هن قسم جو گهاٽو موجود آهي. هن وٽ ڏکڻي قافِي

جي نباله جو فن به ڪمال جو آهي. چئي ٿو:

عاشق انهيءَ عشق ۾ پاڪل نه تون عاجز ٿجانءِ

ناز ڪ سڳو ٿئي نينهن جو، سو نيٺ نباله نجانءِ

(ا، ص)

ساڳئي گهاٽو ٿي ۾ بيدل فقير قافِي کان پوءِ رديف به آندو آهي. هن قسم

جون ڪجهه ڪافيون سندس شايع ٿيل رسالن ۾ موجود آهن. چئي ٿو:

راءِ پنهنجي يار پيارو، آيو هن اسرار ۾

معنيٰ ماڪ ڪوئن آيو سهڻو، صورت جي سنسار ۾

(ب، ص 219)

ناڌڪ فقير وٽ به ساڳيو ئي گهاٽو موجود آهي:

پلڪون گذارڻ آيون، پرينءَ ريءَ پرڏيهه ۾  
اهنجون سهنجون ساڻ محبوبن، دردن واري هن ڏيهه ۾  
(ن، ص 92)

بيدل فقير وٽ يڪي ڪافيءَ ۾ هڪ اهڙو به نمونو آهي جنهن جو تلهه هڪ  
ست هڪ پد وارو آهي ۽ بند هڪ ستو به پد وارو آهي، قافيو پنهيءَ جي پڇاڙي ۾ آيل  
آهي ۽ رديف به شامل اٿس:

عشق دي لڳڙي تار مينون  
باغ بسنت بهار بپرنگي، ڪليا گل گلزار مينون  
(ب، ص 243)

اصغر سائينءَ وٽ به اهڙي ڪافي موجود آهي مثال طور:

دوست دلسوڌڻي ڏکيءَ کي  
پهريان ڀرت ۾ يار پيارا، جو رڻو توڏنو جڪي کي  
(1، ص 155)

يڪي ڪافيءَ ۾ فقير قادر بخش وٽ هڪ ٻيو به گهاڙيٽو آهي جنهن جو تلهه  
۽ بند ٻه پد هڪ ستو آهي. تلهه جو پهريون ۽ بند جو ٻيو پد پاڻ هم قافيه آهن، ان  
گهاڙيٽي واريون ڪافيون بيدل فقير وٽ جلم ملن ٿيون ته ساڳي وقت سچل سائينءَ  
وٽ به ڪافيءَ جو اهو نمونو موجود آهي. بيدل چئي ٿو:

آيو پهري ويس، صورت جو يي... رنگ ني... ارو  
ذات چپلوت لو ڪ پلاوت، لالن ڪيڙو لبيس  
(ب، ص 227)

فقير نازڪ وٽ به اهو گهاڙيٽو موجود آهي:

سوئي تان گم ٿيوسين، جنهن پانئيو ٿي جوئي آهيان  
عشق انا الحق ٻولي ٻولي، هيئنڙي هل پيوسين  
(ن، ص 91)

ڪنڊڙيءَ جو ڪلتار چئي ٿو:

وسعون ٿيڙم ووئي، سانگين پاسي اڄ سانگ ٿيا  
جنهن لئي جيءَ جلي ٿو هئي هئي، چڏيان ڪين اهوئي  
(د، ص 52)





فقير دريا خان وٽ ان گهاڙيتي سان گهڻي هڪ جهڙائي رکندڙ ڪافي موجود آهي. جنهن موجب ٿلهه جو پهريون ۽ بند جو ٻيو پد هم قافيه آهن جڏهن ته ٿلهه جو ٻيو پد هڪ لفظ جي تبديليءَ سان بند جي ورڙيءَ طور بار بار اچي ٿو:

اُ مارن ريءَ هت ماڻدي اُهي ايندم شال ايندا  
 اُ پنهنجي سنگهارن سان هيڪر تيان هيڪاندي  
 اُهي نييندم شال نييندا  
 (د، ص 50)

ناذڪ فقير وٽ ٿوري تبديليءَ سان ساڳي قسم جو گهاڙيتو موجود آهي جنهن جي ٿلهه جو پهريون ۽ بند جو ٻيو پد هم قافيه آهي جڏهن ته هر بند جي ورڙيءَ پاڻ ۾ هم قافيه آهي:

اندر منجهه اليل، جيڏيون عشق مچايا  
 راهه سائول جي روز نهاريان، ايندم شال سويل  
 وينداڏڪ ڏولاوا  
 (ن، ص 96)

ڏيڍي ڪافيءَ جي مٿئين گهاڙيتي جهڙو هڪ ٻيو نمونو به موجود آهي جنهن ۾ فقط قافيه کان پوءِ رديف آيل آهي:

اچي پيا سي اسي يار، محبت جي مهريان ۾  
 ڪيائي عشق اروپ جي بازي، لڪيون چييون دل ڪسي يار  
 صورت جي سامان ۾  
 (ب، ص 213)

اصغر سائينءَ وٽ به هن قسم جو گهاڙيتو ملي ٿو:

آريءَ اڙيون اڪڙيون اڻيون، تون سان جاني منهنجون توڙ ڪون  
 ايندس ايندس پئي لوهان جي، جوڳن جالهه پائي چڻيون  
 ويهندس ڪين ووڙ ڪون  
 (ا، ص 311)

بيدل فقير جو هڪ ٻيو همعصر ۽ ڪافيءَ جي نرالي شاعر خوش خير محمد هيساڻيءَ وٽ به هن قسم جي ڏيڍي ڪافيءَ جو نمونو ڪجهه ڦير گهير سان موجود آهي. سندس هڪ مشهور ڪافيءَ جو سئون آهن:

پسي صورت جو سلطان، همءَ حيران لڳي  
 جن ملائڪ حوران پريون، هر هڪ ٿي حيران  
 پڙهڻ سبحان لڳي  
 ڪليا حُسن چمن چؤ طرفين بلبل ٿي مستان  
 برهه بوستان لڳي  
 (خ، ص 65)

اُن سٺاءَ جهڙيون هن وٽ ٻيون به ڪافيون موجود آهن.  
 ٻيڻي ڪافيءَ جا نمونا به بيدل فقير وٽ موجود آهن سندس ڪافيءَ جو هڪ  
 نمونو آهي:

حُسن بسنت بهار بيرنگي، چمن ڪليا چوڌاري  
 نقش نگار عجائب بڻيا، هار سينگار هزاري  
 گلبدن گلزار مين آيا، هر جا ٿي هُڪاري  
 (ب، ص 238)

هن ڪافيءَ جي ٿلهه جو ٻيو ۽ هر بند جو ٻيو ۽ چوٿون پد پاڻ ۾ هم قافيه  
 آهن. پير علي گوهر شاهه وٽ ان قسم جون ڪافيون موجود آهن:  
 دل درد ڪوڻ ديوان ٿي، اڪڙيون آريءَ سان اڙيون  
 محبت ۾ من مخمور ٿيو، جيءَ جان جانب سان جڙيون  
 لڪ ٿي پسان تنهن يار لٽي، ليڙا ويس لڪ تان لڙيون  
 (ا، ص 58-157)

بيدل فقير متين گهاڙي تي سان هڪ جهڙائي رکندڙ ڪن ٻين ڪافين ۾  
 قافيه کان پوءِ رديف به آندو آهي:

رانجهو نال مين تخت هزار ويسان، هڻ چٽيان جهنگ سيال ڪنون  
 جنهن دي شوق چڙايا روح ساڏا، اهين ڪثرت والي ڪشال ڪنون  
 تنهن دي نينهن دا نت نباله منگان، دل چاتم ملڪ مال ڪنون  
 (ب، ص 311)

اصغر سائين جي رسالي ۾ به ڪافيءَ جو اهو نمونو ملي ٿو:  
 هيئنڙو هاڃي ۾ عشق نيئو، چشمان چريو ديدار ڪيون  
 پڙڪا برهه جي باهه ڪيا، عاشق وچن گلزار ڪيون  
 ترسيو نه ترسن تاب ڪوڻ، ڪوپا وچن ڪڏڪار ڪيون  
 (ا، ص 165)

روهڙيءَ جي رانجهڻ وٽ پيڻي ڪافيءَ ۾ هڪ ٻيو نمونو به موجود آهي جنهن جي ٿلهه جو پهريون ۽ بند جو ٽيون پد، ٿلهه جو ٻيو ۽ بند جو چوٿون پد پاڻ ۾ هم قافيه آهن جڏهن ته بند جو ٻيو ۽ ٽيو پد هم قافيه آهن:

عشق دا عالي شانُ مشڪل سگهندي سمجهه سيائي  
قاضي ملان پڙهندي ڪتابان، پيئي ٽولن ٿوهه ٿوابان  
نيهن ڪنون نادان، ملهه محبت دي ڪون پچاڻي.

(ب، ص 335)

ڪنڊڙي جي دريا خان وٽ به ان قسم جو گهاڙيتو موجود آهي. چئي ٿو:  
ڪر عشق الهه اختيار يار، تون ڪيئن غافل ڏينهن گذاريا  
'و نحن اقرب' پاڻ چيائين، اهو هو ڪو حق ڏنائين  
ٻڌ گوش ڏئي گفتار، موتو ٿيا سي ڪنهن نه ماريا

(د، ص 64)

خوش خير محمد وٽ به هن قسم جو گهاڙيتو ٿوري تبديليءَ سان موجود آهي  
فرق صرف اهو آهي ته ان جي بند جو پهريون، ٻيو ۽ ٽيون پد پاڻ ۾ هم قافيه آهن  
جڏهن ته چوٿون پد ٿلهه جي پٽي پد سان هم قافيه آهي:

محبت ميدان ۾ عاشق ڪوڙين ٿا نيهن نيشانا  
جوڙي جڻيا جنهن پاتا، نپائج نيهن جا ناتا  
حسن شعلات حق چانا، پڌن مر عشق گل گانا

(خ، ص 53)

هڪ ٻي ڪافيءَ جو ٿلهه ڏييو اٿس ۽ بند پيڻو، ٿلهه جو ٻيو ۽ بند جو چوٿون پد پاڻ ۾  
هم قافيه آهن. فقير قلدري بخش بيدل جي ان قسم جي ڪافين مان هڪ مشهور ڪافيءَ  
جو سٽون آهن:

سُر حقيقت وارو، سالڪ ڪو سمجهي  
راز ريانِي وارو  
آهه ظهورو حسن جوهر جا، هر سودر هر شي  
معنيٰ انهيءَ ملهه جي، پاڻ نه ڪو پر جمِي

(ب، ص 192)

ناذڪ فقير جي هيءَ ڪافي مٿئين نموني سان ڪجهه هڪ جهڙائي رکي

ٿي:

واهه واهه سجن تيرين اڪيان، ڪيسا انمان رنگ لاياهي

رنگ لاياهي جهڙ لاياهي

طرحو طرحين ڏيون ڏيڪالي، ڪيفي قاتل ڪجالي ڪالي

دل زلف چٽڪايا هي، لٽڪايا هي لٽڪايا هي

(ن، ص 202)

هن ڪافيءَ جو حُسن قافين جي تڪرار ۾ سمايل آهي. فقير قادر بخش بيدل جي دؤر ۾ جيتوڻيڪ سنڌي غزل جا چٽا پٽا آثار ظاهر ٿي چڪا هئا پر باوجود اُن جي هن غزل نما ڪافيون چيون آهن. ٻيڻي ڪافيءَ جي اهڙي نموني ۾ تلهه ۽ بند چار چار پد ۽ ستو آهي. قافيوهرست جي پڇاڙي ۾ آيل آهي سندس ڪلام ۾ اهڙيون 13 غزل نما ڪافيون موجود آهن:

جوشعون جلائي جسم کي، جيءَ ۾ ڪي پائج جهاتڙيون

ريءَ درد سڀ ڳالهيون ڦڪيون، وهه واهه برهه جون باتڙيون

جي تو طلب تڪرار آ، گوندر گزار راتڙيون

تو سر سگهو ٿيندين داد، بيشڪ برهه برساتڙيون

(ب، ص 190)

ناذڪ فقير وٽ به اهڙو نمونو موجود آهي. سندس هڪ مشهور غزل نما

ڪافيءَ جون ستون آهن:

تو پڙ ۾ ڏڪو، سڄڻ تو پڙ ۾ ڏڪو

عشق جي آڙاهه ۾، ڏي تلهه تنگر ٿيو

بنا دوستيءَ دوست جي، ٻيو خان ڪپت ڪيو

هلاي هر دم حاضر ناظر، امڙ نه ڪو ابو

(ن، ص 69)

خوش خير محمد وٽ ڪجهه اهڙيون ڪافيون به ملن ٿيون جيڪي هوبهو غزل

پانءَجن ٿيون اُن قسم جي ڪافين تي غزل هجڻ يا نه هجڻ بابت تحقيق ۽ تنقيد جي

ضرورت آهي. سندس هڪ پدواريون پيڻين ڪافين جا هت ٻه مثال پيش ڪجن ٿا:

احمد کي اوهان احد سڃڻو  
ميم واري اتو ملر  
ميم منجهان جي مست ٿيا  
جنگ ڀري ڀي جلم

احد منجهان ٿي احمد آيو  
پهري ميم سندي پوشاڪ

جنهن جو نور ظهور ڪيو  
عرض و سما افلاڪ

(خ: ص 55-56)

سندس ڇپيل ڪلام ۾ مٿئين سٽءَ جهڙيون ڇٽن پڌن واريون ڪافيون پڻ

ملن ٿيون.

بيدل فقير جي ڪلام ۾ هڪ اهڙي ڪافي به موجود آهي جيڪا مٿين  
ڪافيءَ جي هوبهو هوندي به ڪجهه منفرد آهي يعني فقير ساڳين اُن ۾ اها تبديلي  
آندي آتو بند جو پهريون ڀيرو ۽ ٽيو پدم قافيه ڪيا اٿس. چٽي ٿو:

محبت دي ملر لوكي سمجهن ڪڏان سياتي  
عشق دي چال التي قاضي ملان ڪيا چاڻي

ملان پڙهن ڪتابان، مسءَلا ڏسن شتابان  
سڀ عمر وچ حجابان، غافل دي ڏينهن وهائي  
(ب ص 209)

سچل جو پيارو طالب نازڪ يوسف چٽي ٿو:

هادي تنهنجي حُسن جا، ڪيها ڪهڙا نظارا  
سينگار سڙ رنگن ۾، بي انت ڀر پَسارا  
سڀ روپ ۾ نيارو، آهي سنڌ اوتارو  
محبوب تون سڄارو، سڻ شوق جا شوڪارا  
(ن، ص 71)

فقير خوش خيرمحمد به ان پيران كافي چئي آهي:  
رند روز شب آهن سدا، وحدت جي واديءَ ۾ غرق  
ڪوڙين ڪتابن جو پڙهين، تب آه هن هن ۾ فرق

تن کي ذ صيحت ڇا ڪندي چڱن ٿا هڪ نيڪي بدي  
هيءَ ڪا رسم آهي رندي اصلتون ملامت جن مرڪ  
(خ: ص 50)

اصغر سائينءَ وٽ به اهو گهاٽو موجود آهي:  
آيو ڪانگ لڊيون ٿيو، ايمان منهنجو  
مٺي ڀولي ڀولي ويو، ارمان منهنجو

سائي تاري ٿي آيو ڪانگ ڪهي، خبرون ڪيائتي ڏنيون ساري سڀ سهي  
پسي ملامت محبتن پڪي پاڻ ويهي، ڏسي هيئن ٿيو ٿيو حيران منهنجو  
(ا، ص 203)

روهڙيءَ جي رانجهڻ وٽ ٿيئي ڪافيءَ جا به ٻه نمونا موجود آهن. اختر  
درگاهيءَ جي ترتيب ڏنل 'بيدل سائين جو رسالو' ۾ ڪافي نمبر 80، 100، 241 ۽  
242 به مٿين ڪافين جهڙيون آهن. فرق فقط اهو آهي ته هنن جو ٿله هڪ هڪ پد  
وارو ٻه سٽو آهي جيڪو بند جي ڇهين پد سان هم قافيه آهي ۽ بند جو ٻيو ۽ چوٿون پد  
پاڻ ۾ هم قافيه آهن. مثال:

دم لله عشق ڪيئي مين چائي  
دم لله نينهن دي مين ها نپائي

عشق آدم دي نال ڪيا ڪيتا، نيٽون نير وهايا  
ابراهيم نون زوران زوري آتش وچ ستايا  
اسماعيل نون ذبح ڪرندا، بڻايا بره ڪاسائي  
(ب، ص 313)

ڪنڊڙيءَ جي ڪلتاروت ان قسم جي ڪافي سر لوڙاڻو پهاڙي ۾ موجود آهي:  
بنيان وس وري ايندم لوءِ لڏي  
پڪا ساڻ پڪن جي لوڏاڪن اڏي

خواب خيال سدا، ماروئڙن من ۾  
 پل پل پور پون، طرحين طرحين تن ۾  
 آيم خبر ڪري، نيئندم سانگ سڏي

(د، ص 55)

خوش خير محمد وٽ به ٿيڻي ڪافيءَ جو نمونو هوبهو اڳين ڪافين جهڙو

آهي:

ڪيڏي قدم ڪايا ڪوڻ ٻاهر ڪر  
 تڏهن هر جا ايندءَ حق نظر

شيش محل ۾ شاهه تو ٻولي  
 ڏس اندر جون اڪيون ڪولي  
 خاڪ بنگلي جو اتني نلم بشر

(خ: ص 56)

فقير نازڪ يوسف وٽ به ٿيڻي ڪافيءَ جا ڪجهه گهاڙيتا موجود آهن جيڪي  
 بيدل فقير جي ٿيڻي ڪافيءَ جي گهاڙيتن کان عليحده آهن. ساڳي طرح بيدل فقير وٽ  
 چئوڻي ڪافيءَ جا به نمونا موجود آهن، دريا خان به چئوڻي ڪافي چئي آهي جنهن جو  
 گهاڙيتو بيدل فقير کان عليحده آهي گهاڙيتن جي حوالي سان هنن شاعرن وٽ به سچل  
 سائين ۽ بيدل فقير جيان پنهنجو پنهنجو منفرد جهان آهي هتي فقط همعصر شاعرن جا  
 ڪجهه مثال ڏنا ويا آهن جڏهن ته انهن شاعرن جي فن ۽ فڪر بابت عليحده عليحده  
 تفصيلي مطالعي ۽ اڀياس جي ضرورت موجود آهي.

بيدل فقير جي ڪافيءَ جو ٻيو ڳڻ قافيو آهي، جيئن ته ڪافيءَ جو تعلق راڳ  
 سان آهي ۽ راڳ ۾ لفظي رواني جو هجڻ به اهميت رکي ٿو ۽ قافيو ان رواني کي قائم  
 رکندڙ بنيادي جز آهي. بيدل فقير پنهنجي ڪافيءَ ۾ جيڪي نمونا جوڙيا آهن يا  
 هيٺي تجربا ڪيا آهن ان ۾ قافين جو اهم ڪردار آهي. شعر کي ڪٿي ڪٿي  
 وڌيڪ وزندار بنائڻ لاءِ لفظي تڪرار به پيدا ڪيو ويندو آهي يعني ساڳئي قافِيي يا  
 ردیف کي هڪ کان وڌيڪ ٻار اُچارِيو وڃي ٿو جنهن سان شعر ۾ هڪ خاص قسم جي  
 لئه پيدا ٿئي ٿي بيدل فقير وٽ اهڙن ٻن قافين جا مثال موجود آهن مثال طور:

صورت والي ويس ۾ رانجهن، بيچ ساڌي نال پايا پايا پايا

(ب، ص 253)

ناڌڪ فقيروت به اهڙو مثال موجود آهي:

جو جسم ڏسڻ ۾ آيو ٿي، آيو ٿي  
هيئن تان آهي ڪونه ڪو

وجهه نگاهه نگهه ۾ ساري ڏس اتاهون پاڻ بيزاري  
اٿين پير مغان فرمايو ٿي، فرمايو ٿي

(ن، ص 80)

فقيروت لفظي تڪرار جا ڪجهه اهڙا به نمونا موجود آهن جيڪي همع صر

دوروت نه ٿا ملن مثال طور هن ڪافيءَ ۾ هن بند اندر اهڙو تجربو ڪيو آهي:

آهي سوز تنهين، سائيتڙا سائيتڙا سائيتڙا هيءَ هور ۾  
ڪنهن سانگي درد ۾، سانگيتڙا سانگيتڙا سانگيتڙا دل ڏور ۾

(ن، ص)

ڪنڊڙيءَ جو دريا خان چٽي ٿو:

تنهنجي فلاڪ فراق ۾، ويندس يار مري مري  
دلبر ڏريا خان، سان، ڪج وصال وري وري

(د، ص)

پير ڳوٺ جو اصغر سائين چٽي ٿو:

باهه برهه دي پالي پالي، عشق تيڙي رانجهه سائين  
روح رنجول دلڙي ديواني، چول ڪيتي چالي چالي

(ا، ص 220)

بيدل فقير ڪافيءَ ۾ ڪتي ڪتي قافبي کان پوءِ رديف به استعمال ڪيو آهي:

آئون به هيٺس عقل واري، نينهن نيوزي نيوزي جيڏيون  
اڪيون اڙايم هوش وچايم، من مستانو ٿيوڙي جيڏيون

(ب، ص 193)

ناڌڪ فقير، خوش خير محمد توڙي دريا خان ۽ اصغر سائين به پنهنجي

ڪافين ۾ قافبي کان پوءِ رديف آندو آهي.

لهنجون سمنجون ساڻ محبوبن، دردن واري هن ڏيهر ۾

(ن، ص 92)

ڪيئن لهي ڪل ڪور شيبير شمس واري شعاع جي  
آهي مٿس دن رين جو اکين اڳيان اونداهه جي

(خ: ص 110)

ڪاٿي شاهه ته ڪاٿي نئين گداگر جوڙ ڪيئي هڪجهڙا يار

(د، ص 82)

عاشق آهيان اصل جو نينهن نه آچڪلهه جو

(ا، ص 214)

بيدل فقيروت ت صغيربت جو مثال به موجود آهي:

ديدان والڙي ڏاڙي، راهه مسافر ماري

لت نيتي دلڙي، چيربان دي چمڪار

(ب، ص 250-246)

ناڌڪ فقيروت به اهڙو مثال موجود آهي:

پيڙ پٽيون، آڙيون آڙيون آڙيون

تنهنجي درد عجب، چالڙيون چالڙيون چالڙيون

(ن، ص 85)

خوش خير محمد جي هڪ ٽيڻي ڪافيءَ ۾ اهڙو مثال موجود آهي:

تون ته اچون اچون پيو آءُ

مٺي ٻول سٻاجهڙي لاڙي

ڪانگل ڪري وڃ پنهنجي ڀر ۾

آزيون لڳ لڳ الله

مون کي ورهه وهامي راتڙي

(خ: ص 85)

نتيجا:

هنن صفحن ۾ فقير قلدربخش بيدل ۽ سندس همع صر كافيءَ جي چئن وڏن شاعرن فقير نازڪ يوسف، دريا خان ڪنڊڙيءَ واري، خوش خير محمد هيسبڻي ۽ پير علي گوهر شاهه 'اصغر' جي كافيءَ جو فني حوالي سان گڏيل مطالعو ڪيو آهي جنهن بعد هيٺيان نتيجا سامهون اچن ٿا:

1. سچل سرمست سنڌي سرائڪي كافيءَ جو املر آهي. هن شاعريءَ جو نئون جمان کوجيندي نئين روايتن جو به بنياد رکيو آهي. فني ۽ فڪري حوالي سان سندس پوئلڳ فقير نازڪ يوسف ۽ بيدل فقير توڙي سندس همع صر دريا خان ڪنڊڙيءَ واري، خوش خير محمد هيسبڻي ۽ بعد جي اصغر سائين انهن روايتن کي اختيار ڪيو.
2. سچل سائين سنڌي سرائڪي زبان ۾ چيل پنهنجي يڪي، ڏيڍي، ٻيٽي، ايوڻي، ٽيٽي، چوٽي ۽ پنجوٽي كافيءَ جا 68 نمونا جوڙيا آهن. جڏهن ته فقير بيدل سائين ان مان 13 نمونا ساڳيا رکندي 41 نمونا نوان جوڙيا آهن ته ساڳئي وقت نازڪ، دريا خان ۽ اصغر سائينءَ وٽ به اڳ مروج 109 نمونن کان علاوه ڪجهه وڌيڪ نمونا به ملن ٿا جن جو جزوي ذڪر مٿي مثالن اندر ڏني آيا آهيون.
3. سچل کان لول راڳداريءَ جي بنياد تي رسالي جي ترتيب مابين شاهه عنايت ڪئي آهي، جنهن 19 سر استعمال ڪيا، جنهن بعد شاهه عبدالطيف ڀٽائي وڌيڪ 7 سر، سچل سائين وڌيڪ 12 سر، نازڪ يوسف 14 سر، دريا خان 5 سر، بيدل فقير 4 سر نوان استعمال هيٺ آئي سنڌي صوفيئي شاعريءَ کي موسيقيءَ جو نرالو لوج بخشيو. جڏهن ته اصغر سائين وٽ ڪوبه نئون سر موجود نه آهي.
4. كافيءَ جي علم مقبول بڻجڻ جو سبب هڪ ته ان دور جون سياسي سماجي، مذهبي توڙي معاشي حالتون هيون ته ٻئي طرف شاعرن طرفان مختلف راڳ، راڳئين جو استعمال ان کي مقبوليت ڏانهن وٺي ويو. ذڪر هيٺ آيل شاعرن وٽ اهي سموريون خوبيون موجود آهن ته گڏوگڏ وٽن ٻوليءَ جو به خود صورت استعمال ملي ٿو.
5. هي سمورا شاعر وحدت الوجود واري فلسفي سان لاڳاپيل آهن ۽ ڪائنات ۾ فرد جي بنيادي حيثيت جي ڳالهه ڪندي ان کي پنهنجي رتبي ۽ مرتبي جي سڃاڻپ

جو شعور ڏين ٿا.

6. اسلوب جي حوالي سان هنن وٽ به سچل سائينءَ جيان بي ڊپٽي ۽ پيپاڪيءَ وارو انداز موجود آهي ۽ هو وڏي واڪي خدا ۽ فرد جي وچ واري وڻيءَ کي تسليم نه ٿا ڪن.

#### حوالا:

1. بلوچ، نبي بخش، ڊاڪٽر، (مرتب)، ميين شاهه عنات جو رسالو، ص 60-31، سنڌي ادبي بورڊ، ڄام شورو، 1963ع.
2. ميين شاهه عنات جو رسالو، ص فهرست، (حوالو اڳ آيل آهي).
3. شيخ، پانهون خان، (مرتب)، شاهه جو رسالو، (ٽي جلد)، فهرست، شاهه عبداللطيف ڀٽائي چيئر، ڪراچي، يونيورسٽي، ڪراچي، 2002ع - 2001ع - 2000ع.
4. بيگ، علي قلي، مرزا، ”رسالو ميان سچل فقير جو“، ص فهرست، ثقافت ۽ سياحت کاتو، ڇاپو ٻيو، 2008ع.
5. بلوچ، نبي بخش، ڊاڪٽر، سنڌي موسيقي جي تاريخ، ص 263، شاهه عبداللطيف ڀٽ شاهه ثقافتي مرڪز ڀٽ شاهه / حيدرآباد، ڇاپو ٻيو، 2003ع.
6. همايوني، نياز، (مرتب)، ”اڳ ڪانگا ڪر ڳالهه“، ص فهرست، سنڌي ادبي بورڊ ڄام شورو، 1992ع.
7. درگاهي، اختر، ”بيدل سائينءَ جو رسالو“، مختلف صفحا، بيدل يادگار ڪاميٽي روهڙي، 2011ع.
8. بخاري، مخمور، ڊاڪٽر، سچل سرمست ۽ ان جا همعصر شاعر، ص 109 کان 131، ثقافت کاتو، حڪومت سنڌ، 2011ع.
9. بخاري، مخمور، ڊاڪٽر، بيدل سائينءَ جي ڪافيءَ جو فني جائزو (مقالو)، بيدل، 16، بيدل يادگار ڪاميٽي، 2016ع.
10. عباسي، تنوير، ڊاڪٽر، (مرتب)، نازڪ يوسف جو ڪلام، ص 359، سنڌي ادبي بورڊ، ڄام شورو، 1983ع.
11. اڳ ڪانگا ڪر ڳالهه، ص 85، (حوالو اڳ آيل آهي).
12. عباسي، تنوير، ڊاڪٽر، (مرتب)، ڪلام خوش خير محمد هيسبائي، ص 59، سنڌي ادبي بورڊ، ڄام شورو، 1982ع.
13. اصغر سائين جو رسالو، ص 183، (حوالو اڳ آيل آهي).
14. هن مطالعي هيٺ مختلف شاعرن جا رسالا سامهون رکيا ويندا، جن لاءِ مخفف استعمال ڪيا ويندا.
  - i. بيدل سائينءَ جو رسالو. (ب)
  - ii. نازڪ يوسف جو ڪلام. (ن)
  - iii. اڳ ڪانگا ڪر ڳالهه. (د)
  - iv. اصغر سائين جو رسالو. (ا)
  - v. ڪلام خوش خير محمد هيسبائي (مرتب)، ڊاڪٽر تنوير عباسي (خ)سنڌي ادبي بورڊ، 1982ع.